

भ.नि.नि. वर्गणीदारांना अग्रिम/ना-परतावा
रक्कम मंजूर करताना मंजूरी आदेशाची एक
प्रत महालेखापाल कार्यालयास पाठविण्याबाबत.

महाराष्ट्र शासन

सामान्य प्रशासन विभाग

शासन परिपत्रक क्रमांक :- भनिनि-२००७/११४/प्र.क्र.३०/०७/१३-अ,

मंत्रालय, मुंबई - ४०० ०३२.

दिनांक :- २८/३/२००७.

परिपत्रक

महाराष्ट्र सर्वसाधारण भविष्य निर्वाह निधी नियम १९९८ मधील नियम क्र. १७(३) मधील तरतुदीनुसार भविष्य निर्वाह निधी वर्गणीदारास त्याच्या भविष्य निर्वाह निधी खाती जमा रकमेतून अग्रिम/ना-परतावा रक्कम मंजूर करताना मंजूरी आदेशाची एक प्रत न चुकता लेखा अधिकारी, महालेखापाल कार्यालय, यांना अग्रेषित करणे आवश्यक असते, जेणेकरून संबंधित वर्गणीदाराच्या भविष्य निर्वाह निधी खाते नोंदवहीत तशी नोंद घेणे महालेखापाल कार्यालयातील संबंधित लेखा अधिकारी यांना शक्य होते. तथापि, महालेखापाल कार्यालयाने या विभागाच्या असे निदर्शनास आणले आहे की, अनेक मंजूरी प्राधिकारी भविष्य निर्वाह निधी नियमांतील उक्त तरतुदीचे पालन करीत नाहीत व ते संबंधित मंजूरी आदेशाची प्रत महालेखापाल कार्यालयास अग्रेषित करीत नाहीत. त्यामुळे महालेखापाल कार्यालयास भविष्य निर्वाह निधी वर्गणीदाराची लेखा खातेवही अद्ययावत ठेवणे शक्य होत नाही परिणामी यासंदर्भात अनियमितता निर्माण होतात.

२. वर नमुद केलेली वस्तुस्थिती विचारात घेता पुन्हा सूचना देण्यात येत आहेत की, भविष्य निर्वाह निधी वर्गणीदारांना अग्रिम/ना-परतावा रक्कम मंजूर करताना संबंधित मंजूरी प्राधिका-यांनी मंजूरी आदेशाची एक प्रत न चुकता “लेखा अधिकारी, भविष्य निर्वाह निधी विभाग, महालेखापाल (लेखा व हकदारी) कार्यालय, महाराष्ट्र-१/२ (मुंबई/नागपूर)” यांना अग्रेषित करण्याची कार्यवाही भविष्य निर्वाह निधी नियम क्र. १७(३) अन्वये काटेकोरपणे करावी. याप्रमाणे कार्यवाही न झाल्यामुळे काही अनियमितता उद्भवल्यास त्याबाबतची संपूर्ण जबाबदारी संबंधित मंजूरी प्राधिका-याची राहिल याची कृपया नोंद घेण्यात यावी.

३. हे शासन परिपत्रक महाराष्ट्र शासनाच्या **www. maharashtra. Gov. in** या वेबसाईटवर उपलब्ध करण्यात आले असून त्याचा संगणक संकेतांक क्र.२००७०३२६११३३४८००१ असा आहे.

महाराष्ट्राचे राज्यपाल यांच्या आदेशानुसार व नावाने,

(दि. बा. दळवी)

उप सचिव, महाराष्ट्र शासन.

प्रति,

- * मंत्रालयातील सर्व विभागातील अपर मुख्य सचिव, प्रधान सचिव व सचिव,
- * सचिव, महाराष्ट्र विधानमंडळ सचिवालय,
- * सचिव, महाराष्ट्र लोकसेवा आयोग, मुंबई,
- * सचिव, राज्य निवडणूक आयोग, मुंबई,
- * प्रबंधक, उच्च न्यायालय, मूळ न्यायशाखा, मुंबई,
- * प्रबंधक, उच्च न्यायालय, अपील शाखा, मुंबई,
- * प्रबंधक, महाराष्ट्र प्रशासकीय न्यायाधिकरण, मुंबई,
- * अधिदान व लेखा अधिकारी, मुंबई,
- * निवासी लेखा परीक्षा अधिकारी, मुंबई,
- * मंत्रालयीन विभागांच्या प्रशासकीय नियंत्रणाखालील सर्व विभाग प्रमुख, प्रादेशिक-विभाग प्रमुख व कार्यालय प्रमुख,
- * सामान्य प्रशासन विभागातील सर्व कार्यासने,
- * निवड नस्ती,
- * पत्राने.